



گورنر KATHY HOCHUL

فوری ریلیز کے لیے: 18/4/2023

گورنر HOCHUL نے گرینڈ سینٹرل میڈیسن میں لانگ آئی لینڈ ریل روڈ پر ایک ملین صارفین سے تجاوز کرنے کا اعلان کیا ہے

سواروں کا عالمی وبا کے زمانے کا ریکارڈ، دوسرے مینہین ٹرمینل کے افتتاح کے ساتھ ہی قائم ہوا ہے

شیڈول میں بہتریاں لانے کے بعد ہر وقت کارکردگی 93 فیصد سے اوپر پہنچ گئی ہے

گورنر Kathy Hochul نے آج اعلان کیا ہے کہ لانگ آئی لینڈ ریل روڈ نے، 27 فروری کو مکمل سروس کے ساتھ افتتاح ہونے والے، گرینڈ سینٹرل میڈیسن ٹرمینل کے اندر یا باہر سفر کرنے والے ایک ملین ادائیگی کرنے والے صارفین کی تعداد کو عبور کر لیا ہے۔ یہ سنگ میل جمعہ، 7 اپریل کو عبور کیا گیا تھا۔ مزید برآں، جب سے گرینڈ سینٹرل میڈیسن مکمل سروس کے لیے کھولا گیا ہے، تب سے لانگ آئی لینڈ ریل روڈ (Long Island Rail Road، LIRR) نے وبائی دور کے سواروں کے کئی ریکارڈز قائم کرنے کا اعلان کیا ہے۔ ہفتہ، 8 اپریل اور اتوار، 9 اپریل دونوں دنوں میں، ریل روڈ پر وبائی دور کے ہفتہ وار تعطیل کی ریکارڈز تعداد کی سواروں نے سفر کیا تھا کیونکہ نیویارک کے شہریوں نے چھٹی والی ہفتہ وار تعطیل میں گھومنے پھرنے کے لیے بڑے پیمانے پر آمد و رفت استعمال کی ہے۔ یعنی 108,740 صارفین نے ہفتہ کو سفر کیا تھا اور 98,030 نے اتوار کو سفر کیا تھا۔ منگل، 21 مارچ کو، 213,026 صارفین نے LIRR پر سفر کیا تھا، جو تعداد نومبر 2022 کے عالمی وبائی دور کے سابقہ ریکارڈز سے تجاوز کر جاتی ہے۔

"ہم نے لانگ آئی لینڈ پر آمد و رفت میں تاریخی سرمایہ کاریاں کی ہیں، جس سے پورے خطے کے مسافروں کو مربوط کرنا آسان ہو گیا ہے،" گورنر Hochul نے کہا۔ "ٹرمینل کے افتتاح کے محض چند مہینوں بعد، گرینڈ سینٹرل میڈیسن کے ذریعے ملین کے شمار والی سواری کے سفر کے ساتھ، یہ ظاہر ہوتا ہے کہ نیویارک کے شہریوں کے لیے، صرف ایک مختصر عرصے میں ہی، یہ سروس پہلے ہی کتنی ضروری ہو چکی ہے۔"

LIRR نے گرینڈ سینٹرل میڈیسن کے افتتاح کے بعد سے عبور کیے گئے کئی سنگ میلوں کا بھی اعلان کیا ہے۔ اس مارچ میں، LIRR نے 358,609 سٹی ٹکٹس فروخت کیے ہیں - جو نیویارک شہر کے اندر \$5 میں آف پیک سفر فراہم کرتے ہیں - جو پچھلے مارچ کے مقابلے میں 118.5 فیصد اضافہ ہے۔ یہ کومبو ٹکٹ، صارفین کے لیے رعایتی ٹکٹ خریدنے کا ایک موقع ہے کہ جب وہ ایک ہی سفر میں LIRR اور میٹرو-نارتھ ریل روڈ دونوں پر سفر کر سکتے ہیں جبکہ گرینڈ سینٹرل میڈیسن کے افتتاح کے ذریعے اس طرح سفر کرنا ممکن ہوا ہے، تو اس کے آغاز کے بعد سے 4,000 سے زیادہ صارفین اسے استعمال کر چکے ہیں۔ 18 اپریل 2023 تک، LIRR 15,503 ٹرینیں گرینڈ سینٹرل میڈیسن پہنچی ہیں یا یہاں سے روانہ ہوئی ہیں۔ MTA کی مقبول TrainTime ایپ کے ذریعے گرینڈ سینٹرل میڈیسن جانے یا وہاں سے آنے کے لیے 370,000 ٹکٹس خریدے گئے ہیں۔

MTA کے صدر اور CEO Janno Lieber نے کہا، "گرینڈ سینٹرل میڈیسن کے مجموعی اعداد و شمار میں ایک ملین صارفین، ایک اہم سنگ میل کی نمائندگی کرتے ہیں۔ GCM کے افتتاح کے بعد سے - عالمی شہرت یافتہ اسپتالوں سے زیادہ آسان رابطہ رکھتے ہوئے، دوسرے شہر کے رہائشیوں کو لانگ آئی لینڈ کی ملازمتوں سے جوڑنے والی پہلی مرتبہ کی آمد و رفت کے ذریعے، اور کچھ لوگ اپنے روزانہ کے سفر میں محض 40 منٹ ہی بچاتے ہوئے،

نیویارک کے کئی دسیوں ہزار شہری اپنی زندگیوں میں بہتری لائے ہیں۔ آہستہ آہستہ، گرینڈ سینٹرل میڈیسن، نیویارک کے تانے بانے کو بنیادی طور پر تبدیل کر رہا ہے۔"

**LIRR کی عبوری صدر اور میٹرو نارٹھ ریل روڈ کی صدر Catherine Rinaldi نے کہا،** "گرینڈ سینٹرل میڈیسن میں مکمل سروس کے افتتاح سے ایسا رابطہ فعال بنایا گیا ہے جو اس سے پہلے کبھی نہیں دیکھا گیا تھا جبکہ سروس میں نسلوں کے اعتبار سے اضافہ بھی ممکن بنایا جا رہا ہے۔ ہمارے وعدے کے مطابق، ہم نے اپنے صارفین کی بات سنی ہے اور ان کی ضروریات کو بہتر طریقے سے پورا کرنے کے لیے سروس میں اضافہ کیا ہے۔ ہم نے جو تبدیلیاں متعارف کروائی ہیں ان کے ساتھ، ہم نے تاخیر کی صورتوں اور بجوم کو ڈرامائی طور پر کم کیا ہے، اور صارفین نے وبائی دور کی ریکارڈ تعداد میں ٹرین پر سفر کرتے ہوئے اس پر ردعمل پیش کیا ہے۔"

**MTA کی قائم مقام سربراہ صارف افسر Shanifah Rieara نے کہا،** "گرینڈ سینٹرل میڈیسن کے فوائد واضح ہیں: دسیوں ہزار صارفین اور آف-پیک اور ریورس-پیک صارفین کے لیے خاص طور پر مختصر سفر اور سروس میں توسیع کی گئی ہے۔ ہم نے پہلے دن کہا تھا کہ اس نئے ٹرمینل کو ٹھیک کرنے میں وقت لگے گا، اور LIRR کے صارفین کی مدد کے ساتھ، ہم نظام الاوقات کو بڑھا کر اور نئے اسٹیشن کے اندر راستے کی تلاش کو بہتر بنا کر یہی کام کر رہے ہیں۔ جیسا کہ ہم گرینڈ سینٹرل میڈیسن میں آنے والی لاکھوں مزید سواریوں کی راہ دیکھ رہے ہیں، تو میں صارفین کی حوصلہ افزائی کرتی ہوں کہ وہ اپنا فیڈ بیک دیتے رہیں، جس کی مدد سے ہمیں ان کے تجربے کو بہتر بنانے میں مدد ملتی ہے۔"

حالیہ ہفتوں میں، شیڈول میں ردوبدل اور طویل تر ٹرینیں متعارف کروائی گئی ہیں، جس سے آرام اور اعتبار میں اضافہ ہوا ہے، اور بروقت کارکردگی کو 93.5 فیصد سے زیادہ بڑھایا گیا ہے۔ 27 فروری کے بعد سے، 16 دنوں میں، LIRR نے 200,000 سواریوں سے تجاوز کیا ہے، یہ حد 2023 کے پہلے 57 دنوں کے دوران ریلوے نے صرف دو مرتبہ عبور کی تھی۔ 9 اپریل سے 15 اپریل کے درمیان سات دنوں کے دوران، LIRR پر اوسطاً 168,726 یومیہ صارفین آئے تھے، جو مارچ 2020 کے بعد سات دن کی بہترین اوسط ہے۔ گرینڈ سینٹرل میڈیسن میں سب سے زیادہ یومیہ سواری کی تعداد منگل 11 اپریل کو حاصل ہوئی تھی، جو تقریباً 32,060 صارفین تھے جو نئے مینہینٹن ٹرمینل کے اندر اور باہر سفر کر رہے تھے۔

ایک ملین سواریوں کے سنگ میل کو عبور کرنے کے لیے، LIRR نے اس جشن میں شامل ہونے کے لیے گرینڈ سینٹرل میڈیسن کے دو صارفین کو خوش آمدید کہا ہے: **Ray Ragunauth** اور **Karen Hamilton**۔ Ragunauth ایک فزیکل تھیراپسٹ اور لانگ آئی لینڈ کے رہائشی ہیں، جو گرینڈ سینٹرل میڈیسن کے ذریعے مختصر سفر کی بدولت، مینہینٹن کی مشرقی جانب پر کیریئر کے نئے مواقع حاصل کرنے میں کامیاب رہے تھے۔ Hamilton لارلٹن، کویز کی رہائشی ہے، جن کو کویز کے اندر اسٹیشنز پر زیادہ کثرت سے سروس متعارف کروانے سے اور گرینڈ سینٹرل میڈیسن کے افتتاح، دونوں سے فائدہ پہنچا ہے، جہاں وہ اپنی والدہ کے ساتھ NYU لینگون ہسپتال میں طبی ملاقاتوں کے لیے اکثر سفر کرتی رہتی ہیں۔

**LIRR کمیونٹی کونسل اور MTA کی مستقل شہریوں کی مشاورتی کمیٹی کے صدر اور MTA بورڈ ممبر Gerard Bringmann نے کہا،** "گرینڈ سینٹرل میڈیسن کے 1,000,000 سفری دورے، سواریوں اور LIRR کے لیے ایک اہم سنگ میل ہے۔ نئی LIRR سروس شروع ہونے کے بعد سے چند مہینوں میں، گرینڈ سینٹرل میڈیسن نے دسیوں ہزار روزمرہ والی LIRR سواریوں کے لیے نئے سفری طریقے اور بہتریاں لانے کی راہیں کھول دی ہے جن کو اب مشرق کی جانب براہ راست رسائی حاصل ہے اور جن کا سفر مختصر ہو گیا ہے۔ ہمیں یہ دیکھ کر خوشی ہوئی ہے کہ MTA کی جانب سے جاری شدہ ردوبدل کے ذریعے سواریوں کے فیڈبیک کا جواب دیا جا رہا ہے، حالیہ طور پر اس پیر، 17 اپریل کو، اور آنے والے مہینوں میں ہم منتظر ہیں کہ مزید سواریوں کو نئی سروس سے فائدہ اٹھاتے ہوئے دیکھ سکیں۔ گرینڈ سینٹرل میڈیسن واقعی ایک زیادہ متحد اور مربوط آمدورفت کے نظام کی ایک علامت ہے جس میں ریل روڈ اور سب وے دونوں ایک ہی جہت کے نیچے موجود ہیں!"

**رکن اسمبلی Charles Lavine نے کہا،** "یہ سنگ میل اس بات کی ایک یاد دہانی ہے کہ کس طرح گرینڈ سینٹرل میڈیسن اسٹیشن نے مینہینٹن کے مشرقی حصے تک رسائی کے خواہاں لانگ آئی لینڈ کے شہریوں کے لیے زندگی کو

مزید آسان بنا دیا ہے۔ یہ ریل روڈ ایک لازمی خدمت ہے اور میں MTA میں اپنے شراکت داروں کے ساتھ کام کرتا رہوں گا جو جہاں بھی ان کی ضرورت ہو وہاں سروس میں بہتری لانے کے لیے یکساں طور پر پُر عزم ہیں۔"

**سافک کاؤنٹی کے ایگزیکٹو Steve Bellone نے کہا،** "MTA کے لیے، یہ ایک اور تاریخی سنگ میل ہے کیونکہ ہم گرینڈ سینٹرل ٹرمینل پر لانگ آئی لینڈ جانے اور وہاں سے آنے والے ایک ملین سے زائد صارفین کا جشن منا رہے ہیں۔ لانگ آئی لینڈ کے شہریوں کو گرینڈ سینٹرل اسٹیشن تک پہنچنے کی صلاحیت فراہم کرنا ہی ہمارے علاقے کے لیے واقعی ایک کایا پلٹ کرنے والی بات ہے۔ یوں تعمیراتی اور نقل و حمل کے جوہر کے نتیجے میں مزید لاکھوں صارفین اور ریاست نیویارک کے لیے یہ کامیابی حاصل ہوتی ہے جو گرینڈ سینٹرل اسٹیشن کہلاتی ہے۔"

**جنوب مشرقی کونینز کی رہائشی Karen Hamilton نے کہا،** "کچھ مہینے پہلے، میری والدہ نے صبح 7:30 بجے ڈاکٹر سے ملاقات کے لیے جانا تھا اور میں اعتماد کے ساتھ یہ کہہ سکتی تھی کہ 'یہ اپائنٹمنٹ لے لیں' کیونکہ مجھے معلوم تھا کہ ہم گرینڈ سینٹرل تک ایک سیٹ والی سواری لے سکتے ہیں اور ڈاکٹروں کے دفاتر 41 ویں سٹریٹ پر، دوسری اور تیسری کے درمیان واقع ہیں، اور میں جانتی تھی کہ آپ وہاں آرام سے چل کر جا سکتے ہیں۔ وہ NYU لینگون میں اپنے ڈاکٹر کی تمام اپائنٹمنٹس پر ایک سیٹ کی سواری اور تھوڑا سا پیڈل سفر کر کے جا سکتی ہیں۔ لہذا، اس سفری سہولت سے ان کے سفر اور اپنی نگہداشت تک رسائی کی صلاحیت واقعی تبدیل ہو گئی ہے جس کی ضرورت انہیں کبھی بھی پڑ سکتی ہے۔"

**LIRR کے صارف Ray Ragunauth نے کہا،** "2020 کے دوران، میں نے اور میری اہلیہ نے شہر چھوڑ کر لانگ آئی لینڈ جانے اور وہاں ایک گھر لینے کا فیصلہ کیا، لیکن میرا دل ہمیشہ شہر سے تعلق رکھتا تھا۔ اور پچھلے چھ مہینوں میں مجھے بالائی مشرقی جانب، وہاں کے ایک ہسپتال پر دوبارہ کام کرنے کا موقع ملا ہے۔ اور، میری بیوی جو پہلے ہی بالائی مشرقی جانب کا سفر کرتی تھیں، ایک بار جب انہوں نے گرینڈ سنٹرل لائن کا استعمال کرنا شروع کیا تھا، تو اس کا سفر کا دورانیہ 20-30 منٹ تک کم ہو گیا ہے اور جس شہر سے میں پیار کرتا ہوں اس شہر واپس آنا اور اس شہر میں رہنا اب میرے لیے کوئی تفکرات پیدا کرنے والی بات نہیں ہے۔"

###

اضافی خبر یہاں ملاحظہ کی جا سکتی ہے [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418